

जोखिम

भय भूत एवम् भ्रष्टाचार के खिलाफ संघर्षरत निर्भीक राष्ट्रीय हिन्दी दैनिक

वर्ष : 16 अंक : 82

हल्द्वानी (नैनीताल) सोमवार 02 फरवरी 2026

मूल्य रू 2

पृष्ठ : 8

चौपाल लगाकर निस्तारण हेतु राजस्व विभाग के अधिकारियों को निर्देश दिए

नैनीताल/हल्द्वानी संवाददाता. जिलाधिकारी ललित मोहन रयाल के निर्देशानुसार जिले में लंबित निर्विवाद विरासत के प्रकरणों का तेजी से किया जा रहा है निस्तारण काफी समय से जिले में लंबित निर्विवाद विरासत व राजस्व प्रकृति के विवादों के निस्तारण हेतु जिलाधिकारी द्वारा अपनी प्राथमिकताओं में रखते हुए इन विवादों का चौपाल लगाकर निस्तारण हेतु राजस्व विभाग के अधिकारियों को निर्देश दिए थे। 29 जनवरी 2026 तक जनपद नैनीताल में लंबित निर्विवाद विरासत नामांतरण निस्तारण हो गया है। इसी प्रकार विवादों में से 1473 का भी निस्तारण इन विवादों के निस्तारण की बेहतर लगातार जिलाधिकारी श्री रयाल के जा रही हैंजिले में सरकारी भूमि से हटाए गए हैंजनपद नैनीताल में राजस्व प्रभाव निस्तारण हेतु लगातार कार्यवाही मोहन रयाल द्वारा जनहित में शुरू की बड़ी राहत मिल रही है, साथ ही जनता जनता का प्रशासन पर भरोसा और मामलों के शीघ्र निस्तारण की दिशा में उपलब्धि हासिल की है। बीते चार ग्राम स्तर पर चौपालों का आयोजन कर विरासत मामलों का सफल एवं त्वरित लंबित निर्विवाद विरासत नामांतरण प्रकरणों का निस्तारण तहसील नैनीताल अंतर्गत किया गया है जिसमें 2237 प्रकरणों का निस्तारण किया गया है। इसी प्रकार तहसील हल्द्वानी में 728, रामनगर में 1280 कालाढूंगी में 767 धारी में 695, श्री कैंचीधाम में 405 लाल को तहसील में 335, बेतालघाट में 298 व खनस्यू तहसील में 325 प्रकरणों का निस्तारण अभी तक कर दिया गया है। इसके साथ ही जनपद में स्थल स्तरीय एवं राजस्व प्रकृति के संबंधित कुल 1640 प्राप्त प्रकरणों में से 1473 प्रकरणों का निस्तारण इन चार माह में किया गया है। जिसमें मार्ग पर अवैध कब्जा व अतिक्रमण के 142 प्रकरणों में से 131 का निस्तारण कर दिया गया है इसी प्रकार सिंचाई गूल पर अतिक्रमण के 20 मामलों में से 11 का निस्तारण कर दिया गया है। विभिन्न सार्वजनिक मार्गों नहर आदि में किए गए 62 अतिक्रमण में से 54 प्रकरणों का निस्तारण कर लिया गया है। इसी प्रकार पेमाईश के 1011 प्रकरण में से 921 का, मेह विवाद एवं खेत सीमाओं के विवाद के 121 मामलों में से 106 का निस्तारण कर लिया गया है। इसके अलावा कुर्ग नक्शे के प्राप्त 73 मामलों में से 53 का एवं नाम संशोधन के 84 प्रकरण में से 81 का निस्तारण करने के साथ ही राजस्व से संबंधित अन्य 127 प्रकरण में से 116 प्रकरणों का निस्तारण राजस्व की टीम द्वारा किया गया है।



के कुल 7070 प्रकरणों का राजस्व प्रकृति के अन्य 1640 कर लिया गया है चौपाल लगाकर प्रगत पर उत्तराखंड शासन द्वारा भी इस अभिनव प्रयास की प्रशंसा की लगभग 200 अतिक्रमण इन माहों में एवं नागरिक सेवाओं के त्वरित और गतिमान है। जिलाधिकारी ललित गई इन पहलों से आम जनता को को त्वरित लाभ प्राप्त हो रहा है। और मजबूत हुआ है। निर्विवाद विरासत जनपद नैनीताल ने एक महत्वपूर्ण माह में जिले में राजस्व कर्मियों द्वारा करीब 7070 से अधिक निर्विवाद निस्तारण किया गया। सबसे अधिक

भीमताल विधायक राम सिंह कैड़ा का मातृ शोक

हल्द्वानी/भीमताल बड़े दुःख के साथ सूचित किया जाता है आज देर शाम भीमताल विधायक राम सिंह कैड़ा की माता जी का सेंट्रल हॉस्पिटल हल्द्वानी में अचानक देहांत हो गया है। विधायक राम सिंह कैड़ा की माता रेवती देवी (75) पत्नी नारायण सिंह कैड़ा का 4 साल से किडनी का इलाज चल रहा था किडनी खराब होने से 4 साल से से डाईलिसिस चलता था। जिस कारण आज उनका देहांत हो गया है। कल प्रातः 9 बजे उनकी माता की अंतिम यात्रा विधायक राम सिंह कैड़ा के हल्द्वानी जज फार्म स्थित आवास से चित्रशिला घाट रानीबाग को प्रस्तान करेगी।



टीपीनगर की समस्याओं का समाधान कराएंगे: सुमित हृदयेश

हल्द्वानी संवाददाता. ट्रांसपोर्ट नगर की बदहाल व्यवस्थाओं को लेकर हल्द्वानी विधायक सुमित हृदयेश ने रविवार को व्यापारियों के साथ बैठक की। उन्होंने समस्याओं का शीघ्र समाधान कराने का भरोसा दिलाया। इस दौरान व्यापारियों ने पार्किंग की कमी, वाहनों के संचालन में बाधाएं, सड़क-नाली व्यवस्था की अव्यवस्था और लंबे समय से चली आ रही गंभीर ड्रैनेज समस्या को प्रमुख मुद्दों के रूप में उठाया। व्यापारियों का कहना था कि जलभराव और टूटी नालियों के कारण आवाजाही प्रभावित होती है, जिससे कारोबार पर सीधा असर पड़ रहा है। विधायक सुमित हृदयेश ने समस्याओं को गंभीरता से लेते हुए मौके पर ही संबंधित विभागों के अधिकारियों से दूरभाष पर बातचीत की और ड्रैनेज सहित अन्य समस्याओं का त्वरित व स्थायी समाधान करने का कया।

कॉर्बेट पार्क में मोबाइल फोन पर प्रतिबंध

रामनगर संवाददाता. विश्व प्रसिद्ध जिम कॉर्बेट नेशनल पार्क घूमने आने वाले पर्यटकों के लिए एक अहम बदलाव की तैयारी की जा रही है। वन्यजीवों की सुरक्षा को प्राथमिकता देते हुए पार्क प्रशासन फरवरी के पहले सप्ताह से पर्यटकों के मोबाइल फोन ले जाने पर पूर्ण प्रतिबंध लागू करने की दिशा में आगे बढ़ रहा है। नए नियम के तहत सफारी या रात्रि विश्राम के लिए पार्क में प्रवेश करने वाले पर्यटकों को अपने मोबाइल फोन गेट पर ही जमा कराने होंगे। इसके लिए प्रवेश द्वार पर विशेष बॉक्स लगाए जाएंगे जिनकी चाबी पार्क प्रशासन के पास सुरक्षित रहेगी। सफारी या ठहराव समाप्त होने के बाद ही मोबाइल वापस मिल सकेंगे। पार्क प्रशासन का कहना है कि यह निर्णय सुप्रीम कोर्ट के निर्देशों के अनुपालन और वन्यजीवों की सुरक्षा को ध्यान में रखते हुए लिया जा रहा है। पूर्व में कई बार यह देखा गया है कि पर्यटक जानवरों के बंधे नजदीक जाकर मोबाइल से फोटो और वीडियो बनाते हैं। वहीं बाघ दिखाई देने की सूचना फोन के जरिए फैलने से एक ही स्थान पर भारी भीड़ जुट जाती है जिससे जानवरों के साथ-साथ पर्यटकों की सुरक्षा भी खतरे में पड़ जाती है। कॉर्बेट पार्क के एसडीओ अमित ग्वासीकोटी ने बताया कि मोबाइल प्रतिबंध को फरवरी के प्रथम सप्ताह से लागू करने पर अंतिम मंथन चल रहा है और जल्द ही इस पर आधिकारिक आदेश जारी किया जाएगा।



बजट 2026: विकसित भारत की ओर कदम, लेकिन मध्यम वर्ग को खली राहत की कमी

हल्द्वानी संवाददाता. केंद्र सरकार द्वारा पेश किए गए बजट को हल्द्वानी के व्यापारिक जगत ने विकासोन्मुख तो माना है, लेकिन स्थानीय स्तर पर उम्मीदें पूरी न होने से कुछ मायूसी भी है। लोगों ने कहा कि जहां कैंसर दवाओं और बुनियादी ढांचे पर निवेश का स्वागत हुआ, वहीं पेट्रोल-डीजल को जीएसटी से बाहर रखने और उत्तराखंड के लिए विशेष पैकेज न मिलने पर सवाल भी उठे। बजट में सर्वांगीण विकास और आधारभूत ढांचे को सुदृढ़ बनाने के लिए कई बातें हैं साथ ही आयकर नियमों में सरलीकरण के नियमों को। अप्रैल से लागू करने की बात रखी गई। बजट को विकसित भारत को दृष्टिगत रखते हुए बनाया गया है। - नवीन वर्मा, वरिष्ठ नागरिक कल्याण परिषद, उपाध्यक्ष बजट में पेट्रोल-डीजल को जीएसटी के दायरे में न लाने से ट्रांसपोर्ट में मायूसी है। हालांकि, इलेक्ट्रिक वाहनों के कलपुर्जे सस्ते करने का निर्णय स्वागत योग्य है। उम्मीद थी कि ईंधन की कीमतों में राहत मिलेगी, जिससे परिवहन लागत कम हो पाती। - हरजीत सिंह चट्टा, प्रवक्ता ट्रांसपोर्ट महासंघ बजट विकसित भारत की दिशा में सकारात्मक है, जिसमें कैंसर दवाओं पर राहत और रेल कॉरिडोर की घोषणाएं स्वागत योग्य हैं। हालांकि, रेल सुरक्षा, होम लोन पर ब्याज राहत और व्यापारियों हेतु जीएसटी सरलीकरण जैसे मुद्दों पर सरकार को और ध्यान देने की आवश्यकता है। - डॉ. प्रमोद अग्रवाल गोल्डी, प्रदेश जीएसटी प्रभारी व्यापार मण्डल 'यह बजट लोकलुभावन के बजाय विकासोन्मुख है। हालांकि यह मध्यम वर्ग की उम्मीदों पर पूरी तरह खरा नहीं उतरता, फिर भी देश की आर्थिक स्थिति को सुदृढ़ करने की दिशा में यह एक प्रभावी और दूरगामी सोच वाला बजट साबित होगा। - बिक्रम सिंह पोखरिया ट्रांसपोर्ट के लिए बजट निराशाजनक रहा। हमें उम्मीद थी कि पेट्रोल-डीजल को जीएसटी के दायरे में आने की उम्मीद थी। हालांकि सीएनजी सस्ती हुई है, लेकिन ट्रांसपोर्ट के लिए यह अपर्याप्त और विशेष राहत रहित नहीं है। - प्रदीप सबरवाल, ट्रांसपोर्ट नगर व्यापारी, अध्यक्ष 'उत्तराखंड आपदा ग्रस्त प्रदेश है यहां प्राकृतिक रूप से चुनौतियां से लगे हुए हैं। उत्तराखंड को एक विशेष पैकेज की घोषणा की आवश्यकता थी जिससे यहां के पर्वतीय जिलों पर विकास हो सके जिससे रोजगार व पर्यटन को बढ़ावा मिलता। - ललित कर्नाटक, वरिष्ठ अधिवक्ता

संक्षिप्त समाचार...

हरिद्वार बाईपास रोड पर एक्सिडेंट में युवक की मौत में केस

देहरादून संवाददाता. हरिद्वार बाईपास रोड पर एक्सिडेंट में युवक की मौत मामले में पटेलनगर कोतवाली पुलिस ने केस दर्ज किया है। इस्पेक्टर पटेलनगर सीबीएस अधिकारी ने बताया कि घटना बीती 26 जनवरी की सुबह करीब 5:15 बजे की है। रिषभ पंवार मूल निवासी हाइड मार्केट, अमृतसर, पंजाब, वर्तमान में देवऋषि एंकेलेव, देहराखान में रह रहा था। घटना के वक्त हरिद्वार बाईपास रोड पर निसान शोरूम के पास भूसा स्टोर के सामने किसी अज्ञात वाहन ने टक्कर मारी। रिषभ को उपचार के लिए अस्पताल भिजवाया गया। वहां मृत घोषित कर दिया गया। रिषभ के मामा गिरीश सिंह नेगी निवासी देवऋषि एंकेलेव की शिकायत पर पुलिस ने केस दर्ज कर जांच शुरू कर दी है।

वर्षवार भर्ती: 59वें दिन भी डटे नर्सिंग बरोजगार, समानता पार्टी ने दिया समर्थन

देहरादून संवाददाता. वर्षवार भर्ती की मांग को लेकर नर्सिंग एकता मंच का धरना रिवार को 59वें दिन भी जारी रहा। सरकार की ओर से कोई सकारात्मक पहल न होने से नाराज बरोजगारों ने आंदोलन जारी रखने का ऐलान किया है। इस दौरान उत्तराखंड समानता पार्टी ने धरना स्थल पर पहुंचकर आंदोलन को अपना समर्थन दिया। बरोजगारों का कहना है कि वे लंबे समय से शांतिपूर्ण प्रदर्शन कर रहे हैं, लेकिन शासन-प्रशासन की तरफ से अब तक कोई जिम्मेदार प्रतिनिधि बात करने नहीं पहुंचा है। केवल आश्वासन ही मिल रहे हैं। पार्टी ने मांगों को बताया जायज उत्तराखंड समानता पार्टी के महासचिव टीएस नेगी और संगठन महासचिव एसपी नैथानी ने आंदोलनकारियों को समर्थन पत्र सौंपा। उन्होंने कहा कि सरकार को संवेदनशीलता दिखाते हुए जल्द समाधान निकालना चाहिए। मौके पर नवल पुंडीर, विकास पुंडीर, प्रवेश रावत, मुकेश रमोला, जेपी कुकरेती, एचआर सेमवाल, भास्कर, सपना और प्रीति आदि मौजूद रहे।

विराट हिंदू सम्मेलन में बच्चों ने दी सांस्कृतिक प्रस्तुति

देहरादून संवाददाता. यमुना कॉलोनी स्थित अटल वाटिका पार्क में रिवार को विराट हिंदू सम्मेलन का आयोजन किया गया। दीप प्रज्वलन के साथ कार्यक्रम का शुभारंभ किया गया। सम्मेलन में वृंदावन से आए कलाकारों ने व छोटे-छोटे बच्चों ने सांस्कृतिक कार्यक्रम की प्रस्तुति भी दी।

श्रद्धा और उल्लास के साथ मनाई गुरु रविदास जी की 649वीं जयंती

देहरादून संवाददाता. श्री गुरु रविदास जी की 649वीं जयंती पर आयोजित कार्यक्रम का श्रद्धा, उल्लास और भक्तिमय वातावरण के साथ समापन हुआ। रिवार को डीपल रोड स्थित रविदास मंदिर में हवन किया गया। जिला श्री संत शिरोमणी श्री गुरु रविदास सभा समिति और अखिल भारतीय अंबेडकर युवक संघ की ओर से आयोजित कार्यक्रम बड़ी संख्या में श्रद्धालुओं पहुंचे। कार्यक्रम में भजन-कीर्तन कर सभी श्रद्धालु गुरु की भक्ति में लीन हो गए। भजन-कीर्तन के बाद सभी श्रद्धालुओं ने भंडारा का प्रसाद ग्रहण किया। इस अवसर पर जिला रविदास सभा देहरादून के अध्यक्ष दिल राम रवि, महासचिव श्रवण कुमार, कोषाध्यक्ष मनीष कमानिया, अंबेडकर युवक संघ के अध्यक्ष उमेश कुमार, महासचिव देवेन्द्र कुमार, कोषाध्यक्ष कपिल कुमार, जय भीम सेवा संस्थान आर्यनगर के पूर्व अध्यक्ष सहदेव कुमार, वर्तमान अध्यक्ष मानू कुमार, महासचिव आकाश, उपाध्यक्ष आशीष गौतम और कोषाध्यक्ष विकास कुमार समेत अन्य लोग मौजूद रहे।

विश्व कैसर दिवस पर 'रन फॉर लाइफ' का आयोजन

देहरादून संवाददाता. विश्व कैसर दिवस पर जागरूकता के लिए हुई रन फॉर लाइफ में सैनिक और आमलोग दौड़े। दून सैनिक इंस्टीट्यूट गढ़ी में रिवार सुबह रन फॉर लाइफ, वॉक फॉर होप थीम पर छह किलोमीटर की दौड़ और वॉकथॉन का आयोजन किया गया। इस दौरान प्रतिभागियों ने दौड़ लगाकर समाज को कैसर के प्रति जागरूक रहने और स्वस्थ जीवनशैली अपनाने का संदेश दिया। उत्तराखंड सभे एरिया की ओर से भी सैन्य अस्पताल देहरादून और श्री महंत इंदिरा अस्पताल के संयुक्त प्रयास से आयोजित इस कार्यक्रम में करीब 250 प्रतिभागियों ने हिस्सा लिया। कार्यक्रम का शुभारंभ सैन्य अस्पताल के कमांडेंट सर्जिडियर प्रफुल्ल मोहन और इंदिरा अस्पताल के ऑन्कोलॉजी विशेषज्ञ रिषभ कुमार के प्रमुख डॉ. पंकज ने किया। समापन पर पुरुष व महिला वर्ग के विजेताओं को सम्मानित किया गया। मेडिकल छात्रों से सर्वश्रेष्ठ छात्र धावक को विशेष रूप से सम्मानित किया गया। इनमें भारतीय सेना के जवान, उनके परिवारजन और अस्पताल के मेडिकल छात्र शामिल रहे।

श्री जाट महासभा समिति के अध्यक्ष बने विनोद कुमार मलिक

हरिद्वार संवाददाता. चौधरी चरण सिंह घाट पर रिवार को आयोजित श्री जाट महासभा समिति के चुनाव में अध्यक्ष पद पर विनोद कुमार मलिक, महामंत्री पद पर नरेश कुमार बालियान और कोषाध्यक्ष पद पर सुरेंद्र प्रकाश मलिक को निर्बंधन निर्वाचित किया गया। मुख्य चुनाव अधिकारी प्रमोद कुमार ने नवनिर्वाचित पदाधिकारियों के नामों की औपचारिक घोषणा की। नवनिर्वाचित पदाधिकारियों को समाज के वरिष्ठ और सक्रिय सदस्यों ने उन्हें बधाई दी और जाट समाज की उन्नति और विकास के संबंध में अपने विचार रखे।

केंद्रीय बजट 2026 विकसित भारत की दिशा में एक सर्वसमावेशी और विकासोन्मुखी बजट: गणेश जोशी

देहरादून संवाददाता. प्रदेश के कृषि एवं ग्राम्य विकास मंत्री गणेश जोशी ने आज कैबिनेट कार्यालय में पार्टी पदाधिकारियों, कार्यकर्ताओं एवं क्षेत्रवासियों के साथ केंद्रीय बजट 2026खर27 का लाइव प्रसारण देखा एवं सुना। इस अवसर पर उन्होंने केंद्रीय बजट 2026 को विकसित भारत की दिशा में एक "सर्वसमावेशी और विकासोन्मुखी बजट" बताया। कृषि मंत्री गणेश जोशी ने कहा कि केंद्रीय बजट 2026खर27 समाज के प्रत्येक वर्ग के हितों को ध्यान में रखते हुए तैयार किया गया है, जो देश को विकास गति को नई ऊंचाइयों तक ले जाएगा। उन्होंने कहा कि यह बजट नागरिकों को सशक्त बनाएगा और भारत के उज्वल भविष्य की दिशा तय करेगा। उन्होंने कहा कि मजबूत आर्थिक आधार, समावेशी विकास और दीर्घकालिक दृष्टि पर केंद्रित यह बजट "विकसित भारत" के लक्ष्य को साकार करने की दिशा में एक ऐतिहासिक कदम सिद्ध होगा। उन्होंने कहा कि बजट में गरीब, युवा, अन्नदाता और नारी इन चारों वर्गों के उत्थान और सशक्तिकरण पर विशेष ध्यान दिया गया है। कृषि मंत्री ने कहा कि किसानों की आय बढ़ाने, ग्रामीण अर्थव्यवस्था को मजबूती देने, युवाओं को रोजगार के नए अवसर उपलब्ध कराने तथा महिलाओं के आर्थिक सशक्तिकरण के लिए बजट में कई महत्वपूर्ण प्रावधान किए गए हैं। बजट भाषण के दौरान वित्त मंत्री द्वारा सरकार की महत्वाकांक्षी लक्ष्यपति दीदी योजना को और विस्तार देने की घोषणा पर कैबिनेट मंत्री गणेश जोशी ने प्रसन्नता व्यक्त करते हुए इसकी सराहना की। उन्होंने कहा कि स्वयं सहायता समूहों की महिलाओं द्वारा तैयार उत्पादों की बिक्री के लिए देशभर में और अधिक रिटेल आउटलेट्स खोले जाएंगे, जिससे महिलाओं को सीधे बाजार से जोड़ने, स्थानीय आय के साधन विकसित करने और महिला उद्यमिता को बढ़ावा मिलेगा। कृषि मंत्री गणेश जोशी ने कहा कि बजट में एआई टूल "भारत-टैज" कार्यक्रम की शुरुआत एक दूरदर्शी कदम है। यह एआई आधारित टूल किसानों को बेहतर और सटीक निर्णय लेने में मदद करेगा, जिससे उनकी उत्पादकता और आय में वृद्धि होगी। उन्होंने यह भी बताया कि ग्रामीण महिलाओं को अगुवाई वाले उद्यमों को सशक्त बनाने के लिए स्व-सहायता उद्यम (SS-डॉटजे) की शुरुआत की जाएगी, जिससे महिला उद्यमियों को अपने उत्पादों के लिए बेहतर प्लेटफॉर्म मिलेगा। पर्यटन क्षेत्र को लेकर बजट में किए गए प्रावधानों की भी मंत्री गणेश जोशी ने सराहना की। उन्होंने कहा कि प्रसिद्ध पर्यटन स्थलों पर टूरिस्ट गाइड्स को वर्ल्ड-क्लास ट्रेनिंग देने और प्रमुख पुरातात्विक स्थलों को सांस्कृतिक एवं पर्यटन केंद्रों के रूप में विकसित करने का निर्णय पर्यटन को नई दिशा देगा और स्थानीय युवाओं के लिए रोजगार के अवसर पैदा करेगा। कृषि मंत्री गणेश जोशी ने कहा कि यह बजट ग्रामीण विकास, महिला सशक्तिकरण, कृषि उन्नयन और पर्यटन संवर्धन के माध्यम से "विकसित भारत" के लक्ष्य को साकार करने वाला है। इस अवसर पर कृषि मंत्री गणेश जोशी ने देश को विकास के पथ पर आगे बढ़ाने वाले इस जनकल्याणकारी बजट के लिए प्रधानमंत्री नरेंद्र मोदी एवं केंद्रीय वित्त मंत्री निर्मला सीतारमण का आभार व्यक्त किया।

20 फरवरी तक बढ़ाई गई 'जन-जन की सरकार, जन-जन के द्वार अभियान की अवधि

- कोई क्षेत्र नहीं रहेगा वंचित: मुख्यमंत्री धामी के निर्देश पर सभी जिलों में फिर लगे जनसेवा कैम्प

देहरादून संवाददाता. मुख्यमंत्री पुष्कर सिंह धामी के निर्देशों के क्रम में राज्य सरकार द्वारा जनसेवा को और अधिक सुदृढ़, प्रभावी एवं व्यापक बनाने की दिशा में एक महत्वपूर्ण निर्णय लिया गया है। आम जनता की समस्याओं के त्वरित समाधान और शासन को जन-जन के और अधिक निकट लाने के उद्देश्य से संचालित "जन-जन की सरकार, जन-जन के द्वार" अभियान की अवधि को आगे बढ़ा दिया गया है। मुख्यमंत्री धामी के मार्गदर्शन में सामान्य प्रशासन विभाग द्वारा जारी आदेश के अनुसार, यह अभियान अब 20 फरवरी 2026 तक प्रदेश के सभी जनपदों में संचालित किया जाएगा। इससे पूर्व यह अभियान 31 जनवरी 2026 तक निर्धारित था, जिसे जनता की सकारात्मक प्रतिक्रिया और कैम्पों में बड़ी संख्या में प्राप्त हो रही शिकायतों एवं सुझावों के प्रभावोत्पन्नता को देखते हुए 20 दिनों के लिए विस्तारित किया गया है।

अब तक हजारों लोगों को मिला सीधा लाभ: मुख्यमंत्री पुष्कर सिंह धामी की जन-केंद्रित सोच का परिणाम है कि 17 दिसंबर 2025 से प्रदेशभर में आयोजित किए जा रहे इन कैम्पों के माध्यम से आम नागरिकों की समस्याओं का मौके पर ही समाधान किया जा रहा है। राजस्व, समाज कल्याण, स्वास्थ्य, शिक्षा, पुलिस, नगर निकाय सहित विभिन्न विभागों से संबंधित शिकायतों का त्वरित निस्तारण कर जनता को राहत दी जा रही है।

छूटे हुए क्षेत्रों को भी किया जाएगा आच्छादित: मुख्यमंत्री धामी ने निर्देश दिए हैं कि जिन क्षेत्रों में अब तक अभियान के अंतर्गत कैम्प आयोजित नहीं हो पाए हैं, उन्हें भी विस्तारित अवधि में अनिवार्य रूप से शामिल किया जाए, ताकि प्रदेश का कोई भी नागरिक इस जनसेवा अभियान से वंचित न रहे। मुख्यमंत्री का स्पष्ट संदेश: मुख्यमंत्री पुष्कर सिंह धामी ने कहा कि राज्य सरकार की प्राथमिकता है कि शासन जनता के द्वार तक पहुंचे। उन्होंने कहा कि "जन-जन की सरकार, जन-जन के द्वार" अभियान केवल एक कार्यक्रम नहीं, बल्कि जनता और सरकार के बीच विश्वास का संतु है।

यूजीसी नियमावली के खिलाफ सड़क पर उतरे सवर्ण

हरिद्वार संवाददाता. यूजीसी के नए नियमों के विरोध में सवर्ण समाज सड़क पर उतर आया। उन्होंने हाथों में काले झंडे और काली पट्टियां बांधकर आर्यनगर चौक से अग्रसेन चौक तक आक्रोश यात्रा निकाली। यूजीसी और सरकार के खिलाफ जोरदार विरोध दर्ज कराया। इस दौरान व्यापारियों को 'यूजीसी रोलबैक' के स्टीकर भी बांटे गए। रिवार को सवर्ण समाज के लोग आर्यनगर स्थित शहीद उधम सिंह चौक पर एकत्र हुए, जहां यूजीसी और सरकार के खिलाफ प्रदर्शन किया गया। उन्होंने स्पष्ट कहा कि जब तक यह काला कानून वापस नहीं लिया जाता, सवर्ण समाज सड़क पर संघर्ष करता रहेगा। इस कानून पर 19 मार्च तक सुप्रीम रोक है। लेकिन, जो काम सरकार को करना चाहिए था, वह सुप्रीम कोर्ट को करना पड़ा। सवर्ण समाज ने कहा कि जिस कानून से बच्चों का भविष्य प्रभावित होता हो, उसे किसी सूत्र में लागू नहीं किया जाना चाहिए। सरकार को कोई भी नियम लागू करने से पहले गंभीरता से विचार करना चाहिए। इस अवसर पर पंडित अधीर कौशिक, बालकृष्ण शास्त्री, पंडित पवन कृष्ण शास्त्री, अखिल भारतीय क्षत्रिय महासभा भारत के प्रदेश महामंत्री राकेश राजपूत, ऋषि शर्मा, सत्यपाल सिंह, संजय शर्मा, रमेश पांडे, मनोज शुक्ला, बृजमोहन शर्मा, भगवती प्रसाद पंत, सर्वेश चौरसिया, नरेश त्रिखा, यशपाल शर्मा सहित बड़ी संख्या में लोग मौजूद रहे।

जीपीएस मैपिंग से दिल की गंभीर बीमारी का इलाज

देहरादून संवाददाता. दून अस्पताल के कार्डियोलॉजी विभाग ने जीपीएस मैपिंग से दिल की गंभीर बीमारी का इलाज शुरू किया गया है। कैथलैब में आधुनिक तकनीकों के अनियंत्रित धड़कन वाले चार मरीजों की समस्या को जड़ से खत्म किया गया एमएस डॉ. आरएस बिष्ट ने बताया कि विभाग के एचओडी डॉ. अमर उपाध्याय के नेतृत्व में इलेक्ट्रोफिजियोलॉजी कार्यशाला में दिल की अनियंत्रित धड़कन से जुड़ रहे चार मरीजों का सफल इलाज किया गया। डॉक्टरों ने अत्याधुनिक तकनीक का इस्तेमाल कर बीमारी की जड़ को खत्म किया। डॉ. उपाध्याय के मुताबिक जिन चार मरीजों की सर्जरी की गई, उनमें से तीन एसेसरी पाथवें और एक मरीज मल्टी फोकल एट्रियल टैकोकार्डिया से पीड़ित था। इन बीमारियों में मरीज की धड़कन अचानक बहुत तेज हो जाती है, जिससे उन्हें घबराहट, चक्कर आने और बेहोश होने जैसी समस्याओं का सामना करना पड़ता है।

पोक्सो मामले में आरोपी गिरफ्तार, नाबालिग किशोरी गुरुग्राम से सकुशल बरामद

अल्मोड़ा संवाददाता. पोक्सो एक्ट से जुड़े एक मामले में कोतवाली द्वारा हटाए गए पुलिस और एसओजी टीम ने संयुक्त कार्रवाई करते हुए आरोपी को गुरुग्राम से गिरफ्तार कर नाबालिग किशोरी को सकुशल बरामद किया है। पीड़ित बालिका को परिजनों के सुपुर्द कर दिया गया है। जानकारी के अनुसार बीती 27 जनवरी को एक व्यक्ति ने राजस्व क्षेत्र में तहरीर देकर अपने गांव की एक नाबालिग किशोरी के गुमशुदा होने की सूचना दी थी। मामले की गंभीरता को देखते हुए 29 जनवरी को विवेचना रेगुलर पुलिस कोतवाली द्वारा हटाए गए को हस्तांतरित की गई। इसके बाद वरिष्ठ पुलिस अधीक्षक देवेन्द्र पींचा ने तत्काल संज्ञान लेते हुए गुमशुदा बालिका को शीघ्र बरामदगी और आरोपी को गिरफ्तारी के निर्देश दिए। निर्देशों के क्रम में चार अलग-अलग पुलिस टीमों गठित की गईं। अपर पुलिस अधीक्षक हरबंस सिंह और क्षेत्राधिकारी रानीखेत विमल प्रसाद के पर्यवेक्षण में प्रभारी निरीक्षक कोतवाली द्वारा हटाए गए विनोद जोशी और एसओजी प्रभारी उपनिरीक्षक सुनील धानिक के नेतृत्व में पुलिस टीमों ने सीसीटीवी फुटेज का गहन अध्ययन किया और सर्विलांस को सहायता से दिल्ली, गुडगांव और बिहार के माधोपुर क्षेत्र में सर्च अभियान चलाया। लगातार की गई सुगारसी और पतारसी के बाद शनिवार 31 जनवरी को गुमशुदा किशोरी को गुडगांव से बरामद कर लिया गया। पुलिस ने किशोरी को आरोपी खुशदिल (20 वर्ष), पुत्र मोहम्मद मुस्ताक, निवासी माधोपुर, थाना छतापुर, जिला सुपौल, बिहार के कब्जे से बरामद किया और आरोपी को गिरफ्तार कर लिया। बरामद किशोरी को परिजनों के सुपुर्द कर आवश्यक वैधानिक कार्रवाई की जा रही है। इस अभियान में कोतवाली द्वारा हटाए गए एसओजी अल्मोड़ा को पुलिस टीम के अधिकारियों और कर्मचारियों ने महत्वपूर्ण भूमिका निभाई।

आयकर स्लैब में बदलाव न होने पर शिक्षक-कर्मचारी संगठन ने जताई नाराजगी

अल्मोड़ा संवाददाता. उत्तरांचल पर्वतीय कर्मचारी शिक्षक संगठन उत्तराखंड, जनपद अल्मोड़ा ने आयकर स्लैब में कोई बदलाव न किए जाने पर निराशा व्यक्त की है। संगठन के जिला अध्यक्ष डॉ मनोज कुमार जोशी और सचिव धीरेंद्र कुमार पाठक ने कहा कि भविष्य में एक जनवरी 2026 से आठवां वेतनमान लागू होने की स्थिति में बड़ी संख्या में शिक्षक और कार्मिक आयकर के दायरे में आ जाएंगे, जबकि सरकार ने इस संभावित स्थिति को ध्यान में नहीं रखा है। संगठन पदाधिकारियों का कहना है कि महंगाई में लगातार वृद्धि हो रही है और ऐसे में आयकर स्लैब में राहत न देना शिक्षक-कर्मचारियों के हितों के प्रतिकूल है। उन्होंने मांग की कि सरकार कम ब्याज दर पर अधिकतम 30 लाख रुपये तक का ऋण उपलब्ध कराए, ताकि शिक्षक और कर्मचारी जमीन, आवास और बच्चों की उच्च शिक्षा जैसी मूलभूत आवश्यकताओं को पूरा कर सकें। साथ ही आठवां वेतन आयोग की रिपोर्ट को ध्यान में रखते हुए आयकर स्लैब में संशोधन किया जाना चाहिए, जिससे आम शिक्षक और कर्मचारियों को राहत मिल सके। संगठन ने यह भी कहा कि बारह महीने के वेतन में से दस या ग्यारह महीने का वेतन आयकर के रूप में लेना लोकतांत्रिक व्यवस्था के अनुरूप नहीं है। इससे शिक्षकों और कार्मिकों का आवश्यक जरूरतें पूरी नहीं हो पा रही हैं और उन्हें दोबारा ऋणग्रस्त होना पड़ रहा है। पदाधिकारियों ने चिकित्सा प्रतिपूर्ति व्यवस्था पर भी सवाल उठाते हुए कहा कि गोल्डन कार्ड योजना प्रभावी साबित नहीं हो पा रही है और चिकित्सा प्रतिपूर्ति के बिलों का भुगतान छह महीने तक लंबित रहना दुर्भाग्यपूर्ण है।

बाइंडीना के पास सड़क हादसा, स्कूटी सवार युवक की मौके पर मौत

अल्मोड़ा संवाददाता. जनपद के थानेबाड़ी क्षेत्र में एक दर्दनाक सड़क हादसे में स्कूटी सवार युवक की मौके पर ही मौत हो गई। हादसा अल्मोड़ाबाइंडीना मोटर मार्ग पर दक्ष बेंड के समीप हुआ, जिससे क्षेत्र में शोक की लहर फैल गई। जानकारी के अनुसार शनिवार शाम स्कूटी और एक ट्रक के बीच आमने-सामने की टक्कर हो गई। टक्कर इतनी तेज थी कि स्कूटी सवार युवक ट्रक के पहियों की चपेट में आ गया और उसने मौके पर ही दम तोड़ दिया। प्रत्यक्षदर्शियों के अनुसार हादसा बेहद भयानक था, जिससे कुछ देर के लिए मार्ग पर अफरा-तफरी मच गई।

फास्ट फूड मार्केट में हुए मामूली विवाद में युवक को चाकू मारा, गंभीर

रद्रपुर संवाददाता. शनिवार देर सायं पुराने अस्पताल के समीप स्थित फास्ट फूड मार्केट में मामूली विवाद के बाद कुछ लोगों ने एक युवक पर चाकू से जानलेवा हमला कर दिया। हमले में युवक गंभीर रूप से घायल हो गया, जिसे उपचार के लिए हायर सेंटर रेफर किया गया है। निकट बड़ी टंकी पूजा डेयरी, मेन मार्केट निवासी रेनु पत्नी पंकज ने पुलिस को दी तहरीर में बताया कि उसका पुत्र प्रदीप कबीरा रॉयल बेकरी में काम करने के बाद रात करीब 11 बजे घर लौट रहा था। इसी दौरान पुराने अस्पताल के पास फास्ट फूड मार्केट में राकेश फास्ट फूड के ठेले पर काम करने वाले बादल ने अपने साथियों के साथ मिलकर प्रदीप को घेर लिया और चाकूओं से हमला कर दिया। हमले में प्रदीप के शरीर पर 15 से 20 गंभीर घाव आए हैं। घटना के बाद घायल युवक को आनन-फानन में सीपेचसी ले जाया गया, जहां से उसकी हालत गंभीर देखते हुए हायर सेंटर रेफर कर दिया गया। पीड़िता ने आरोपी राकेश, बादल व उसके साथियों के खिलाफ सख्त कार्रवाई की मांग की है। कोतवाल प्रकाश सिंह दानू ने बताया कि तहरीर के आधार पर आरोपियों के खिलाफ मुकदमा दर्ज कर लिया गया है।

गुलाब सिंह की भैंस व गाय ने जीती प्रतियोगिता

सितारगंज, संवाददाता. पशुपालन विभाग की ओर से रविवार को एजिनॉय गांव में ब्लॉक स्तरीय पशु प्रदर्शनी का आयोजन किया गया। प्रदर्शनी का शुभारम्भ पूर्व विधायक डॉ प्रेम सिंह राणा ने दीप जलाकर शुभारम्भ किया। प्रदर्शनी में 80 पशुओं ने विभिन्न वर्गों में प्रतिभाग किया। ग्राम मलपुरी के गुलाब सिंह की भैंस को चौपिनय पशु के पुरस्कार से पुरस्कृत किया गया। दुधारू भैंस में भी गुलाब सिंह की भैंस ने प्रतियोगिता जीती। गाय दुध रू वर्ग में गुलाब चंद की गाय प्रथम, दीप सिंह एजिनॉय की गाय द्वितीय रही। यहां वरिष्ठ पशु चिकित्साधिकारी डॉ जितेंद्र सिंह ने पशुपालकों को योजनाओं, पशुओं के स्वास्थ्य व उपचार की जानकारी दी। यहां ग्राम प्रधान प्रदीप सिंह राणा, वरिष्ठ पशु चिकित्साधिकारी रद्रपुर डॉ पीके पाठक, वरिष्ठ पशु चिकित्साधिकारी खटीमा डॉ राजेन्द्र राण, डॉ विजय कुमार मौजूद रहे।

मुख्यमंत्री चौपिनयशिप में सरस्वती एकेडमी के खिलाड़ियों ने जीते पदक

खटीमा संवाददाता. सरस्वती एकेडमी विगारवाग के विद्यार्थियों ने मुख्यमंत्री चौपिनयशिप टॉफी खेल महाकुंभ राज्य स्तरीय जूडो प्रतियोगिता में स्वर्ण, रजत व कांस्य पदक जीतकर स्कूल व क्षेत्र का नाम रोशन किया है। देहरादून स्थित युवा केंद्र आमवाला में मुख्यमंत्री चौपिनयशिप टॉफी खेल महाकुंभराज्यस्तरीय जूडो प्रतियोगिता 2025-26 में सरस्वती एकेडमी के सात खिलाड़ियों ने प्रतिभाग किया। बालिका वर्ग में खुशबू भारद्वाज ने 48 किग्रा भार वर्ग में स्वर्ण, स्मृति राणा ने 57 किग्रा भार वर्ग में स्वर्ण, पूजा भारद्वाज ने 52 किग्रा भार वर्ग में रजत, अंजलि भट्ट ने 44 किग्रा भार वर्ग में रजत पदक तथा बालक वर्ग में विराज कलौन ने 73 किग्रा भार वर्ग में स्वर्ण, हिमेश जोशी ने 50 किग्रा भार वर्ग में रजत, अंजलि भट्ट ने 44 किग्रा भार वर्ग में रजत और कांस्य पदक जीता। उज्वल ने 60 किग्रा भार वर्ग में कांस्य पदक जीता। विजेता खिलाड़ियों के स्कूल पहुंचने पर स्कूल प्रबंधन ने भव्य स्वागत किया। विद्यालय चेरपर्सन ज्योति पाल, एडमिनिस्ट्रेटिव विनीता पाल, प्रधानाचार्य रामयश आदि ने विजेता खिलाड़ियों को बधाई दी है।

छाती- मनकोट में गुलदार फंस पिंजड़े में

- सात जनवरी से लगातार सर्च अभियान में थी वन विभाग की टीम - मनकोट में वन्य जीव के हमले में हुई थी देवकी की मौत
बागेश्वर, संवाददाता. बागेश्वर वन रेंज क्षेत्र के अंतर्गत छाती-मनकोट में वन विभाग को बड़ी सफलता मिली है। एक गुलदार पिंजड़े में कैद हुआ है। पशु चिकित्सकों ने उसका मेडिकल किया। जांच के बाद गुलदार स्वस्थ पाया गया। अब उसे अल्मोड़ा चिड़ियाघर भेजा जाएगा। गुलदार के कैद होते ही ग्रामीणों ने राहत की सांस ली। इसी गांव में देवकी देवी की वन जीव संघर्ष में मौत हो गई है। मालूम हो कि सात जनवरी को मनकोट में देवकी देवी पानी लेने के लिए गई थी। रात 12 बजे उसका शव माल्ता के जंगल में मिला। तब से गांव में वन विभाग की टीम लगातार गश्त कर रही थी। गुलदार को पकड़ने के लिए वन विभाग ने तीन पिंजड़े लगाए थे। साथ ही टीम गश्त भी कर रही थी। रविवार की सुबह चार बजे गुलदार छाती-मनकोट के जंगल में लगे पिंजड़े में फंस गया। गुलदार को पकड़ने के लिए रेंजर केवलानंद पांडे के नेतृत्व में चंद्र सिंह टांगणिया, वन दरोगा तारा सिंह फर्वांग, वन आरक्षी किशोर चंद्र, सुधीर कुमार, चंदन राम सहित वन विभाग की टीम द्वारा छाती-मनकोट क्षेत्र में बीती रात भर सर्च अभियान चलाया गया। कड़ाके की ठंड के बावजूद पूरी टीम ने रात भर कड़ा पहरा बनाए रखा। इसके बाद विभाग उसे रेंज कार्यालय लाया। यहां पशु चिकित्सक डॉ. गौरव कोहली ने उसका स्वास्थ्य परीक्षण किया। जांच में वह स्वस्थ मिला। गुलदार के पकड़े जाने के बाद ग्रामीणों ने राहत की सांस ली है। आरे के ग्राम प्रधान दीपक खेतवाल ने बताया कि जहां देवकी देवी का शव पड़ा था। उसके बाद यही गुलदार खड़ा था। उन्होंने गुलदार को देखा भी था। इसकी सूचना वन विभाग को भी दी।

पूर्व सैनिकों का आंदोलन 15 दिनों के लिए स्थगित

पिथौरागढ़ संवाददाता. पर्यावरण बटालियन विस्थापन को लेकर पूर्व सैनिकों ने दो सप्ताह के लिए आंदोलन स्थगित कर दिया है। पूर्व सैनिकों संगठन ने 16 फरवरी से फिर आंदोलन करने की चेतावनी दी है। रविवार को 130 पर्यावरण बटालियन के विस्थापन को विरोध में छवे वीही पूर्व सैनिकों का धरना जारी रहा। पूर्व सैनिकों ने केंद्र सरकार के फैसले के खिलाफ आक्रोश जताया। कहा कि 130 पर्यावरण बटालियन का विस्थापन किसी भी स्थिति में स्वीकार्य नहीं है। यह केवल पूर्व सैनिकों का मुद्दा नहीं बल्कि पूरे जनपद की सुरक्षा, पर्यावरण और सम्मान से जुड़ा हुआ है। ईएमई कोर के अध्यक्ष कैप्टन रिटायर राजेंद्र सिंह धरना स्थल पर पहुंचे और पूर्व सैनिकों को समर्थन दिया। एसडीएम जितेंद्र वर्मा ने धरना स्थल पर पहुंचकर पूर्व सैनिकों के साथ वार्ता की, उन्होंने मामले के लिए एक टीम के गठन को लेकर बात की। पूर्व सैनिकों ने एसडीएम के आश्वासन पर कुछ दिनों के लिए आंदोलन स्थगित किया। पूर्व सैनिक संगठन के जिलाध्यक्ष मयूख भट्ट ने कहा कि कोई ठोस और सकारात्मक निर्णय होने पर 16 फरवरी से फिर आंदोलन किया जाएगा। इस दौरान सुवेदार मेजर रिटायर उमदे सिंह प्रमिला बोहरा, गिरधर सिंह, प्रहलाद सिंह, हनु सिंह, गोपाल बोहरा, सुरेंद्र बोहरा, प्रेम चंद, लक्ष्मी ओझा, राजेंद्र जोरा, गिंदे सिंह, श्याम विश्वकर्मा, शेर सिंह, कैप्टन रिटायर विक्रम सिंह आदि मौजूद रहे।

बजट 2026-27 से देश और राज्यों के विकास को मिलेगी नई दिशा : मुख्यमंत्री धामी

- सीएम धामी ने प्रधानमंत्री नरेंद्र मोदी और केंद्रीय वित्त मंत्री निर्मला सीतारमण को शानदार बजट के लिए बधाई दी देहरादून संवाददाता. उत्तराखंड के मुख्यमंत्री पुष्कर सिंह धामी ने केंद्रीय बजट 2026-27 की सराहना करते हुए कहा कि यह बजट देश और राज्यों के



विकास को नई दिशा देने के साथ ही सभी वर्गों के लिए अवसरों को बढ़ाने वाला है। उन्होंने कहा कि बजट में आर्थिक विकास तेज करने, लोगों की आकांक्षाओं को पूरा करने और सबका साथ सबका विकास सुनिश्चित करने पर जोर दिया गया है। मुख्यमंत्री ने प्रधानमंत्री नरेंद्र मोदी और केंद्रीय वित्त मंत्री निर्मला सीतारमण को विकासोन्मुखी और समावेशी बजट के लिए बधाई देते हुए कहा कि किसानों, महिलाओं, वंचितों, युवाओं, छोटे उद्यमियों और पिछड़े वर्ग पर विशेष ध्यान दिया गया है। मुख्यमंत्री ने कहा कि बजट में रोजगार, शिक्षा, स्वास्थ्य, पर्यटन, कौशल विकास, महिला सशक्तिकरण, उद्योग और अवसंरचना के लिए महत्वपूर्ण प्रावधान किए गए हैं। ये पूरे देश के साथ उत्तराखंड के लिए भी लाभकारी साबित होंगे और स्थानीय युवाओं के लिए रोजगार के अवसर बढ़ाएंगे। बजट में हिमाचल प्रदेश, उत्तराखंड और जम्मू-कश्मीर के लिए पर्यावरण-अनुकूल माउंटन ट्रेल्स विकसित करने की योजना है। उत्तराखंड के परिपेक्ष में बजट ने पर्यटन और

बुनियादी ढांचे पर ध्यान केंद्रित किया है, जो विकास के लिए जरूरी है। उन्होंने कहा कि किसानों, पशुपालन, उच्च मूल्य कृषि, पर्यटन और एमएसएमई के लिए किए गए बजट प्रावधान राज्य की ग्रामीण और पर्वतीय अर्थव्यवस्था को मजबूत करेंगे। मुख्यमंत्री ने कहा कि बजट में पर्यावरण और ऊर्जा सुरक्षा, डिजिटल टेक्नोलॉजी और बायोफार्मा क्षेत्र में किए गए निवेश से राज्य और देश दोनों का दीर्घकालिक लाभ सुनिश्चित होगा। मुख्यमंत्री धामी ने कहा कि यह बजट सबका साथ, सबका विकास और आत्मनिर्भर भारत के उद्देश्य को ध्यान में रखकर तैयार किया गया है। उन्होंने कहा कि उत्तराखंड सरकार बजट में घोषित योजनाओं और प्रावधानों को प्रभावी रूप से लागू करने के लिए केंद्र सरकार के साथ पूरी तरह सहयोग करेगी। मुख्यमंत्री ने कहा कि यह बजट न केवल देश की आर्थिक ताकत को बढ़ाएगा, बल्कि उत्तराखंड जैसे पर्वतीय राज्यों को भी समान रूप से विकास के अवसर देगा।

सेकेंड हैंड कार के सौदे में 16 लाख की धोखाधड़ी में मुकदमा

देहरादून संवाददाता. पटेलनगर थाना क्षेत्र में पुरानी कारों के खरीद-बिक्री का कारोबार करने वाले एक व्यापारी से महिंद्रा स्कार्पियो-एन के सौदे में करीब 16 लाख रुपये की ठगी का मामला सामने आया है। जालसाजों ने फर्जी आईडी दिखाकर और खुद को वाहन का असली मालिक बताकर फर्जीवाड़े को अंजाम दिया। पुलिस ने पीड़ित की तहरीर पर आरोपियों के खिलाफ षडयंत्र और धोखाधड़ी सहित विभिन्न धाराओं में मुकदमा दर्ज कर लिया है। इंस्पेक्टर पटेलनगर सीबीएस अधिकारी ने बताया कि शिमला बाईपास रोड स्थित क्लासिक कार बाजार के संचालक शम्मी अहमद ने तहरीर दी। बताया कि उनकी पहचान रविंद्र कुमार नाम के एजेंट के जरिए कुछ लोगों से हुई थी। आरोपियों ने खुद को रुद्रपुर निवासी गुरसेवक और विमल बताते हुए सफेद गुर की स्कार्पियो-एन का सौदा 16.10 लाख रुपये में तय किया। भरोसा जीतने के लिए आरोपियों ने असली दस्तावेज दो चाबियां और आधार कार्ड दिखाए। पीड़ित के अनुसार उन्होंने आरटीजीएस और नकद मिलाकर कुल 15.85 लाख रुपये का भुगतान कर दिया।

चार श्रम कोड के खिलाफ 12 फरवरी की राष्ट्रीय हड़ताल में पूरी ताकत से शामिल होगी ऐक्टू से संबद्ध सभी यूनियन

'नयी चार श्रम संहिताएं मजदूरों के संवैधानिक अधिकारों का खुला उल्लंघन करती हैं : जोगेंद्र लाल

श्रम संहिताओं को लागू किये जाने के खिलाफ और श्रम शक्ति नीति 2025 को वापस लिए जाने की मांग के लिए तथा मोदी सरकार द्वारा चार श्रम संहिताओं को अधिसूचित करने के खिलाफ केंद्रीय ट्रेड यूनियनों के संयुक्त आह्वान पर 12 फरवरी की राष्ट्रीय हड़ताल को सफल करने के ऐक्टू द्वारा एक मीटिंग अपने कार्यालय में की गयी। तय किया गया कि ऐक्टू से संबद्ध सभी



यूनियन 12 फरवरी की राष्ट्रीय हड़ताल में पूरी ताकत से शामिल होंगी। ऐक्टू के जिला अध्यक्ष जोगेंद्र लाल ने कहा कि, 12 फरवरी की राष्ट्रीय हड़ताल मुख्य रूप से चार चार लेबर कोड के खिलाफ है। ये श्रम संहिताएं मजदूरों के संवैधानिक अधिकारों का खुला उल्लंघन करती हैं। ये श्रम कोड जिसमें वेतन संहिता, 2019; व्यावसायिक सुरक्षा, स्वास्थ्य और कार्य शर्त संहिता, 2020; सामाजिक सुरक्षा संहिता 2020; और औद्योगिक संबंध संहिता, 2020- भले ही श्रम सुधार के नाम पर पेश की गयी हों पर ये अनिवार्य रूप से ऐसे औजार हैं जो घ्यापार करने की सुगमता के आवरण के नीचे बड़े व्यवसाय और कॉर्पोरेट हितों के मुनाफे के लिए आधुनिक गुलामी और शोषण को संहिताबद्ध करते हैं। भाकपा माले नैनीताल जिला सचिव डॉ. कैलाशा पाण्डेय ने कहा कि, सभी के लिए सम्मानजनक और सही काम करने की स्थिति के संवैधानिक अधिकार पर मोदी सरकार हमला कर रही है। लेबर कोड्स, श्रम शक्ति नीति और वी वी ग्राम जी ऐक्ट के जरिए "ईज ऑफ़ दूंग बिजनेस" के नाम पर मौजूदा लेबर फ़्रैमवर्क और सुरक्षा को खत्म किया जा रहा है। साथ ही देश की मेहनतकश आबादी को बांटने के लिए नफरत और विभाजन को तेज किया जा रहा है। इसलिये देश के मेहनतकश लोगों ने लोभग पुरे ट्रेड यूनियन आंदोलन के जॉइंट प्लेटफॉर्म द्वारा बुलाई गई और संयुक्त किसान मोर्चा और खेत और ग्रामीण मजदूरों की यूनियनों के प्लेटफॉर्म द्वारा समर्थित 12 फरवरी की आम हड़ताल को बड़ी कामयाबी बनाकर मजदूरों और ट्रेड यूनियनों के खिलाफ मोदी सरकार के हमलों और विपैले प्रचार का मुँहतोड़ जवाब देने का पक्का इरादा कर लिया है। वक्ताओं ने कहा कि, मोदी सरकार के लेबर कोड मजदूर वर्ग के बड़े हिस्से को बंधुआ मजदूरी जैसे हालात में धकेले देंगे और टेकाकरण की राह को और सुगम बना देंगे।

संक्षिप्त समाचार...

निधन पर शोक व्यक्त किया

देहरादून संवाददाता. मुख्यमंत्री पुष्कर सिंह धामी ने वरिष्ठ पत्रकार अनुपम त्रिवेदी की माताजी गीता त्रिवेदी के निधन पर गहरा शोक व्यक्त किया है। मुख्यमंत्री ने ईश्वर से दिवंगत को अपने श्रीचरणों में स्थान प्रदान करने तथा शोकाकुल परिजनों को यह दुःख सहने की शक्ति देने की प्रार्थना की है। महानिदेशक, सूचना एवं लोक सम्पर्क बंशीधर तिवारी ने भी वरिष्ठ पत्रकार अनुपम त्रिवेदी की माताजी के निधन पर शोक व्यक्त किया है। उन्होंने दिवंगत की शांति तथा शोकाकुल परिजनों को यह दुःख सहन करने की शक्ति प्रदान करने की ईश्वर से प्रार्थना की है।

केंद्रीय बजट में तीन नए एम्स का ऐलान: डॉ धन सिंह रावत

-फार्मा क्षेत्र को गति देगी बायोफार्म शक्ति योजना, दवा उत्पादन में होगी वृद्धि

देहरादून संवाददाता. सूबे के स्वास्थ्य मंत्री डॉ धन सिंह रावत ने बताया कि केंद्रीय बजट में स्वास्थ्य व मेडिकल शिक्षा के लिये बड़े और ऐतिहासिक निर्णय लिये गये हैं। देश में तीन नये एम्स की स्थापना, दो नये राष्ट्रीय मानसिक स्वास्थ्य संस्थान, तथा एलाइड हेल्थ प्रोफेशनल संस्थानों की स्थापना का प्रावधान किया गया है। इसके साथ ही मेडिकल टूरिज्म को बढ़ावा देने के लिये पाँच क्षेत्रीय मेडिकल हब विकसित किये जायेंगे, जो आधुनिक अस्पतालों, चिकित्सा शिक्षा एवं शोध सुविधाओं से युक्त इटीग्रेटेड हेल्थ सेंटर्स के रूप में कार्य करेंगे। उन्होंने बताया कि डायबिटीज, कैंसर जैसी गंभीर बीमारियों से निपटने के लिये बायोफार्मा शक्ति योजना की घोषणा की गई है, जिसके अंतर्गत देश में बायोलाजिक्स व बायोसिमिलर दवाओं के घरेलू उत्पादन को बढ़ावा मिलेगा, जिससे उपचार सस्ता और सुलभ हो सकेंगे।

चोरी किए गए 02 कीमती मोबाइल फोन बरामद

हल्द्वानी संवाददाता./कोतवाली पुलिस ने तेज और प्रभावी कार्रवाई करते हुए मोबाइल चोरी की दो घटनाओं का सफल खुलासा कर दिया है। पुलिस ने 24 घंटे के भीतर कार्रवाई करते हुए 02 अभियुक्तों को गिरफ्तार कर उनके कब्जे से चोरी किए गए 02 कीमती मोबाइल फोन बरामद किए हैं।



है। जानकारी के अनुसार, दिनांक 30 जनवरी 2026 को शिकायतकर्ताओं द्वारा कोतवाली हल्द्वानी में तहरीर दी गई थी कि सब्जी मंडी मंगलपड़ाव एवं सदर बाजार मंगलपड़ाव क्षेत्र से अज्ञात चोरों द्वारा दो मोबाइल फोन चोरी कर लिए गए हैं। शिकायत के आधार पर कोतवाली हल्द्वानी में एफआईआर संख्या 39/2026 व 40/2026, धारा 303(2) बीएनएस के अंतर्गत मुकदमा पंजीकृत कर जांच शुरू की गई। चोरी की घटनाओं को गंभीरता से लेते हुए एसएसपी नैनीताल डॉ. मंजुनाथ टी.सी. ने तत्काल खुलासा करने के निर्देश दिए। इसके बाद पुलिस अधीक्षक हल्द्वानी मनोज कत्याल के मार्गदर्शन, क्षेत्राधिकारी हल्द्वानी श्री अमित कुमार सैनी के पर्यवेक्षण तथा प्रभारी निरीक्षक कोतवाली हल्द्वानी विजय मेहता के नेतृत्व में पुलिस टीम का गठन किया गया। पुलिस टीम ने घटनास्थलों के आसपास लगे सीसीटीवी कैमरों का बारीकी से अवलोकन कर अभियुक्तों की पहचान की। दिनांक 31 जनवरी 2026 को मंडी बाईपास हल्द्वानी क्षेत्र से दोनों अभियुक्तों को चोरी किए गए मोबाइल फोन के साथ गिरफ्तार कर लिया गया। गिरफ्तार अभियुक्तसुजन मुखर्जी पुत्र रोहित मुखर्जी, निवासी छोटा तितुलिया हाथीघर, थाना तीन पहाड़, जिला साहिबगंज (झारखंड), उम्र 22 वर्ष मनी नोनिया पुत्र भुवन नोनिया, निवासी ग्राम बाओपुर, थाना तीन पहाड़, जिला साहिबगंज (झारखंड), उम्र 21 वर्ष बरामदगी अभियुक्त सुजन मुखर्जी से ख सैमसंग I-56 मोबाइल फोन अभियुक्त मनी नोनिया से सैमसंग I-24 मोबाइल फोन पुलिस टीम 30/01/20 गोरव जोशी 30/01/20 रविन्द्र राणा 30/01/20 संतोष बिष्ट 30/01/20 भूपाल मेहरा

अंतरराज्यीय तस्करों को गिरफ्तार कर 91 दुर्लभ प्रजाति के कछुओं को बचाया

रुद्रपुर संवाददाता. यूपी उत्तराखंड सीमा पर वन्यजीव तस्करों के खिलाफ बड़ी कार्रवाई करते हुए पुलभट्टा थाना पुलिस ने चार अंतरराज्यीय तस्करों को गिरफ्तार कर 91 दुर्लभ प्रजाति के कछुओं को बचाया है। गिरफ्तार आरोपियों में दो महिलाएं भी शामिल हैं। यह कार्रवाई बहेड़ी बॉर्डर पर चल रहे सघन चेकिंग अभियान के दौरान की गई। पुलिस को मुखबिर से सूचना मिली थी कि कुछ लोग बस के जरिए कछुओं को तस्करी कर रहे हैं। सूचना पर कार्रवाई करते हुए पुलिस ने बस को रोककर तलाशी ली। जांच के दौरान चार बैगों से बड़ी संख्या में जीवित कछुए बरामद हुए, जिन्हें अवैध रूप से सप्लाई के लिए ले जाया जा रहा था। गिरफ्तार आरोपियों की पहचान ओमा और कामनी (निवासी अलीगंज चुंगी, यूपी, हाल निवासी आवास विकास रुद्रपुर) तथा विष्णु और सनी (निवासी एटा, उत्तर प्रदेश) के रूप में हुई है। पूछताछ में आरोपियों ने कबूल किया कि वे कछुओं को कासगंज से लाकर रुद्रपुर क्षेत्र में बेचने की तैयारी में थे। मामले को सूचना मिलने पर वन विभाग की टीम पुलभट्टा थाने पहुंची और बरामद कछुओं को अपने कब्जे में लिया।



कमांडेंट मनोहर लाल के सेवानिवृत्त होने पर विदाई समारोह का आयोजन

सितारांज संवाददाता. एसएसबी 57वीं वाहिनी के कमांडेंट मनोहर लाल रविवार को सेवानिवृत्त हो गये। कमांडेंट मनोहर लाल को लगभग 40 वर्षों की विशिष्ट, अनुकरणीय एवं समर्पित सेवा के उपरान्त सम्मानपूर्वक विदाई दी गई। कमांडेंट मनोहर लाल ने वर्ष 1986 में सशस्त्र सीमा बल में ज्वाइनिंग ली। सेवा के प्रारंभिक वर्षों से ही उन्होंने अनुशासन, कर्मठता एवं उत्कृष्ट नेतृत्व क्षमता का परिचय दिया। वर्ष 1986 से 1993 तक उन्होंने सशस्त्र सीमा बल की केंद्रीय वॉलीबॉल टीम का नेतृत्व करते हुए बल को खेल जगत में राष्ट्रीय पहचान दिलाई। वर्ष 2014 में राष्ट्रपति विशेष सेवा पदक से सम्मानित किया गया। वर्ष 2023 में कमांडेंट मनोहर लाल को पदस्थाना 57वीं वाहिनी में हुई। उनके सक्षम नेतृत्व में सीमित संसाधनों के बावजूद प्रशासनिक एवं प्रचालनात्मक गतिविधियों, आधारभूत सुविधाओं के सुदृढीकरण, सीमा चौकियों के विकास, संवर्धन व्यवस्था, सुरक्षा फौंसिंग तथा जवानों के कल्याण से जुड़े अनेक उल्लेखनीय कार्य हुए। सेवानिवृत्ति के अवसर पर वाहिनी की ओर से महानिदेशक की ओर से प्रेषित प्रशस्ति पत्र एवं स्मृति-चिह्न प्रदान कर सम्मानित किया गया। यहाँ द्वितीय कमान अधिकारी चिकितसा डॉ. बीबी सिंह, उपकमांडेंट दीपक सिंह जायडा व अनिल कुमार, अरविंद कुमार मौजूद रहे।



जामणी और स्यांसू ने नशे पर लगाया प्रतिबंध

- नियमों का उल्लंघन करने पर ग्राम पंचायत वसुलेगी अर्थदंड नई टिहरी संवाददाता. थौलधार के ग्राम पंचायत जामणी व स्यांसू के लोग भी शराबबंदी के मुहिम में शामिल हो गए। दोनों ग्राम पंचायतों की बैठक में शादी-विवाह और नामकरण, जन्म दिन और धार्मिक आयोजनों के दौरान गांव में कॉकटेल पार्टी आयोजन करने पर प्रतिबंध लगाने का निर्णय लिया है। उल्लंघन करने पर 51 हजार रुपये अर्थदंड लगाने का निर्णय लिया है। ग्राम पंचायत जामणी में प्रधान सुमन बाला की अध्यक्षता में बैठक हुई जिसमें सर्व सम्पत्ति से निर्णय लिया गया कि ग्राम पंचायत के अंतर्गत होने वाले सार्वजनिक कार्यक्रमों में अब शराब पूरी तरह से प्रतिबंधित रहेगी। यदि कोई व्यक्ति शादी-विवाह और अन्य धार्मिक आयोजनों में मेहमानों को शराब परोसता हुआ मिला तो उसे ग्राम पंचायत 51 हजार अर्थदंड वसूल करेगी। बैठक में कीर्ति बरवाण, जय प्रकाश नौटियाल, भारत सिंह, महिपाल सिंह, शैलेंद्र दत्त, रोशन लाल, मधु देवी, अनीता देवी, सुषमा देवी, रूक्मणी देवी, विजय पाल आदि मौजूद रहे। दूसरी ओर, ग्राम पंचायत स्यांसू के ग्राम स्यांसू की बैठक प्रधान रीना देवी की अध्यक्षता में आयोजित की गई। बैठक में ग्रामीणों ने सार्वजनिक कार्यक्रमों में नशे के बढ़ते प्रचलन पर चिंता जताई। शादी-विवाह में कॉकटेल पार्टी आयोजन का सबसे अधिक बुरा असर युवाओं पर पड़ रहा है। गांव में होने वाली शादी-विवाह, जन्म दिन पार्टी में यदि कोई कॉकटेल पार्टी करते हुए पकड़ा जाता है तो उसका सामूहिक बहिष्कार किया जाएगा। बैठक में बौडीसी सदस्य नल्थी सिंह रावत, पूर्व क्षेत्र पंचायत सदस्य लक्ष्मी देवी, सुरेंद्र कुमार, देवेंद्र सिंह रावत, प्रताप सिंह रावत, मुलमदास, हरजोत, विमला देवी, अंजना देवी, डिम्पी देवी, उम्मेद सिंह रावत, राकेश गरवाण, विनीता रावत, किरन देवी आदि मौजूद रहे।

आज नगर निगम सभागार, हल्द्वानी में सामूहिक रूप से संसद में वित्त मंत्री निर्मला सीतारमन को बजट पेश करते सुना।

हल्द्वानी संवाददाता. महापौर गजराज बिष्ट ने बताया कि माननीय वित्त मंत्री ने बजट 2026 में तीन नए अखिल भारतीय आयुर्वेद संस्थान स्थापित करने की घोषणा की एवं मेडिकल टूरिज्म को बढ़ाने के लिए 5 मेडिकल हब बनाने की बात कही, इसके साथ-साथ कैंसर की 17 दवाओं पर से आयात शुल्क हटाया गया। हीमोफिलिया, सिकल सेल और मस्क्युलर डिस्ट्रोफी जैसी 7 दुर्लभ बीमारियों को दवाइयां भी ड्यूटी फ्री की गईं। 15 हजार सेकेंडरी स्कूलों और 500 कॉलेजों में कंटेनर क्रिएटर लैब्स बनाई जाएंगी और करीब 800 जिलों में लडकियों के लिए हॉस्टल बनेंगे। मेरा मानना है स्वास्थ्य, शिक्षा, विकास जैसे महत्वपूर्ण विषयों पर जोर देता यह बजट बताता है, मोदी सरकार प्सबका साथ सबका विकास सबका प्रयास को धरातल पर उतारने के लिए प्रतिबद्ध है। सभागार में जिलाध्यक्ष प्रताप बिष्ट, विधायक डा. मोहन बिष्ट, राज्य मंत्री नवीन वर्मा, जिला महामंत्री विनीत अग्रवाल, प्रदेश महामंत्री युवा मोर्चा दीपेन्द्र कोशरारी, प्रदेश मंत्री विजयलक्ष्मी चौहान, जिला उपाध्यक्ष प्रतिभा जोशी, जिला मंत्री प्रताप रैकवाल, पंकज अधिकारी, ओबीसी मोर्चा जिलाध्यक्ष नन्दे करणप, महिला मोर्चा जिलाध्यक्ष कंचन उप्रेती, अनुसूचित मोर्चा जिलाध्यक्ष रविन्द्र बाली सहित कार्यकर्ता पदाधिकारीगण उपस्थित रहे।



जी रामजी योजना विकसित भारत की अवधारणा के लिए सराहनीय निर्णय :- रेखा आर्या

नानकमत्ता, संवाददाता। विकसित भारत- गारंटी फॉर रोजगार एंड आजीविका मिशन (ग्रामीण) एक के जनजागरण अभियान के तहत आयोजित गोष्ठी में वक्ताओं ने 125 दिन के रोजगार व त्वरित भुगतान को क्रांतिकारी कदम बताया। रविवार को नानकमत्ता के रिजार्ट में आयोजित भाजपा के जिलास्तरीय सम्मेलन में जी राम जी में मुख्य वक्ता कैबिनेट मंत्री रेखा आर्य ने योजना को विकसित भारत की अवधारणा के लिए में सराहनीय निर्णय बताया। इस योजना के तहत ग्रामीण क्षेत्र के लोगों को 125 दिन का रोजगार प्रदान किए जाने का प्रावधान है। कांग्रेस जनता में भ्रम की स्थिति उत्पन्न करने की कोशिश कर रही है। मंत्री रेखा आर्या ने कहा कि यह योजना पूर्व में अपने विभिन्न स्वरूपों में रही, कांग्रेस सरकार ने समय-समय पर इस योजना का नाम बदला। इस योजना का मूल उद्देश्य ग्रामीणों को रोजगार की गारंटी देना रहा किंतु यह योजना अपने मूल उद्देश्य को प्राप्त नहीं कर सकी। गांव में एक गड्ढा खोद देने को भी मनरेगा में जोड़ दिया जाता था। इसका कोई स्पष्ट स्वरूप नहीं था तथा योजना में लगातार भ्रष्टाचार के प्रकरण सामने आते रहे।



नीलम गिरी को मिला द 50 का गोल्डन टिकट, लॉयन के महल में भोजपुरी क्वीन की एंट्री

भोजपुरी सिनेमा की मशहूर अभिनेत्री नीलम गिरी बिग बॉस 19 के बाद अब रियलिटी शो द 50 में जाने वाली हैं। इस बात की जानकारी उन्होंने खुद सोशल मीडिया के जरिए दी। अभिनेत्री ने इंस्टाग्राम पर एक वीडियो शेयर किया, जिसमें उन्होंने पुष्टि करते हुए कहा, ये आ गया मेरा द 50 का गोल्डन टिकट और मुझे बुलावा आ गया है लॉयन के महल में जाने के लिए। अब मैं जा रही हूँ शॉपिंग के लिए। आप लोग द 50 1 फरवरी से जियो हॉटस्टार और कलर्स पर देख सकते हैं। अभिनेत्री ने वीडियो के साथ लिखा, बिग बॉस 19 के बाद जियो हॉटस्टार और कलर्स के साथ फिर जुड़ना मेरे लिए बहुत खुशी की बात है, लेकिन इस बार एक बिल्कुल नए रियलिटी शो द 50 के साथ। उन्होंने लिखा, बिग बॉस के घर में मेरा सफर बहुत शानदार रहा। दर्शकों ने मुझे खूब प्यार दिया, खासकर सीधा जाकर लेफ्ट ले और चाय बनाना जैसे पलों के लिए। अब कुछ नया शुरू करने को लेकर मैं काफी उत्साहित हूँ। उम्मीद है यहां भी ऐसे कई यादगार पल बना पाऊंगी। मैं इस नए चैलेंज और मुकाबले के लिए पूरी तरह तैयार हूँ और द 50 में अपना पूरा दम लगाऊंगी।

उन्होंने आखिरी में लिखा, द 50 1 फरवरी से जियोहॉटस्टार पर, एक नई शुरुआत का समय है, द 50, मैं आ रही हूँ। शो द 50 एक बड़ा रियलिटी गेम शो है, जिसमें 50 मशहूर हस्तियां एक महल में रहकर अलग-अलग चुनौतियों में हिस्सा लेंगी। इसमें स्ट्रैटेजी, टास्क, ड्रामा और माइंड गेम्स का पूरा पैकेज होगा। शो के कुछ कंटेस्टेंट के नाम सामने आ चुके हैं, तो कुछ के नामों को लेकर अभी खुलासा नहीं हुआ है। अब देखना होगा कि इतने सेलेब्स के साथ यह शो दर्शकों के लिए कैसा रहेगा। शो में करण पटेल, फैसल शेख (मिस्टर फैस), दिव्या अग्रवाल, अर्चना गौतम, प्रिंस नरूला, मोनालिसा और उनके पति विक्रान्त सिंह राजपूत और प्रतीक सहजपाल, ऋद्धि डोगरा और उर्वशी ढोलकिया समेत कई



बॉर्डर 2 बॉक्स ऑफिस: भारत में 250 करोड़ से बस इतनी दूर है फिल्म, जानें 7वें दिन कितनी हुई कमाई

बॉर्डर 2 ने आज 30 जनवरी को अपनी रिलीज का पहला हफ्ता पूरा कर लिया है। फिल्म ने अपने पहले वीक में शानदार कलेक्शन किया है, हालांकि पहले वीकेंड के बाद फिल्म की कमाई में गिरावट आई। पांचवें और छठे दिन बॉर्डर 2 का कलेक्शन डाउन रहा है। मगर फिल्म अभी भी बॉक्स ऑफिस पर स्ट्रॉंग कंडीशन में है। बॉक्स ऑफिस पर सनी देओल की फिल्म बॉर्डर 2 के सामने रानी मुखर्जी स्टारर फिल्म मर्दानी 3 भी रिलीज हो गई है। अब मर्दानी 3 का बॉर्डर 2 की कमाई पर कितना असर पड़ेगा कल पता चल जाएगा। इससे पहले जानते हैं बॉर्डर 2 ने अपने 7वें बॉक्स ऑफिस पर कितना कलेक्शन किया है। 32.10 करोड़ रुपये से खाता खोलने के बाद बॉर्डर 2 अपने पहले वीकेंड स्ट्रॉंग रही और आज से उसका दूसरा वीकेंड शुरू हो चुका है। दूसरे दिन फिल्म ने 40.59 करोड़ रुपये कमाए और तीसरे दिन यानी पहले रविवार फिल्म ने 57.20 करोड़ रुपये कमाकर शानदार वीकेंड पूरा किया था। बॉर्डर 2 ने भारत में पहले वीकेंड 129.80 करोड़ रुपये कमाए थे। फिल्म ने रिपब्लिक के पर सबसे ज्यादा 63.59 करोड़ रुपये की कमाई कर डाली थी। पांचवें दिन मंगलवार को फिल्म ने 23.31 करोड़ रुपये का कारोबार किया और छठे दिन बड़ी गिरावट के साथ 15.04 करोड़ रुपये कमाए, इसी के साथ बॉर्डर 2 का छह दिनों का नेट ग्रैनुल ऑफिशियल कलेक्शन 231.83 करोड़ रुपये हो गया था।

अस्सी से सामने आई तापसी पन्नू की खौफनाक झलक, मौत के डर से भागती दिखीं अभिनेत्री

बॉलीवुड की थ्रिलर क्वीन तापसी पन्नू फिर दर्शकों की सांसें थामने के लिए पूरी तरह तैयार हैं। उनकी आने वाली फिल्म अस्सी का पहला मोशन पोस्टर रिलीज कर दिया गया है, जो देखते ही देखते इंटरनेट पर वायरल हो गया है। इस पोस्टर में तापसी का एक ऐसा अवतार सामने आया है, जो डर, तनाव और जीने की तड़प को बयां कर रहा है। इस फिल्म के जरिए तापसी ने एक बार फिर निर्देशक अनुभव सिन्हा से हाथ मिलाया है। पोस्टर में तापसी बदहवास होकर अपनी जान बचाने के लिए भागती नजर आ रही हैं। उनके चेहरे पर छाई चिंता और बैकग्राउंड का म्यूजिक साफ इशारा कर रहा है कि ये फिल्म एक जबरदस्त सवॉइवल् थ्रिलर होने वाली है। तापसी का किरदार एक ऐसी स्थिति में फंसा हुआ है, जहां हर सेकेंड मौत का साया उनके पीछे है। उनके दौड़ने का अंदाज बताता है कि ये सिर्फ एक रस नहीं, बल्कि उनके जीवन की सबसे कठिन जंग है। तापसी ने सोशल मीडिया पर पोस्टर साझा कर लिखा, बहुत समय हो गया... इसे सामान्य माने हुए बहुत समय बीत गया... मिलते हैं कोर्ट में 20 फरवरी को... मेरा मतलब है सिनेमाघरों में। तापसी के इस पोस्टर से जाहिर है कि फिल्म की कहानी किसी कानूनी लड़ाई, सामाजिक अन्याय या किसी ऐसे अपराध से जुड़ी है, जो समाज में सामान्य हो गया है। पोस्टर में धड़कनें तेज कर देने वाला संगीत मन में डर के साथ-साथ उत्सुकता पैदा करता है। तापसी और निर्देशक अनुभव सिन्हा की जोड़ी ने अस्सी से पहले दर्शकों को ऐसी फिल्में दी हैं, जिन्होंने न सिर्फ समीक्षकों का दिल जीता, बल्कि समाज को आईना दिखाने का काम भी किया है। साल 2018 में तापसी और अनुभव फिल्म मुल्क के लिए आए थे और साल 2020 में उनकी बेहतरीन फिल्म थप्पड़ रिलीज हुई थी। अब एक्टर और डायरेक्टर की ये जोड़ी अस्सी के जरिए सिनेमाघरों में धमाल मचाने को तैयार हैं। अस्सी के धमाके के साथ-साथ तापसी के पास फिलहाल एक से बढ़कर एक फिल्में हैं। उनकी फिल्म गांधारी की शूटिंग पूरी हो चुकी है, जिसकी निर्देशक और लेखिका कनिका ढिल्लों हैं। अनुभव और तापसी की जोड़ी अपनी कल्ट क्लासिक फिल्म मुल्क का सीक्वल लेकर आ रही है। मुल्क 2 में एक बार फिर सामाजिक न्याय और कड़वे सच की कहानी दिखाई जाएगी। इसके अलावा फिर आई हसीन दिलरूबा और वो लड़की है कहां भी तापसी के खाते में हैं।



श्री विष्णु की अगली फिल्म का शीर्षक विष्णु विन्यासम है, फरवरी में होगी रिलीज

मनोरंजन के बादशाह श्री विष्णु, जो अपनी अनूठी पसंद और दमदार मनोरंजन के लिए जाने जाते हैं, तेलुगु सिनेमा में अपना अलग ही मुकाम बनाए हुए हैं। फिलहाल वे श्री सुब्रह्मण्येश्वर सिनेमाज बैनर के तहत बन रही एक अनूठी मनोरंजक फिल्म में मुख्य भूमिका निभा रहे हैं। इस फिल्म का निर्देशन पहली बार निर्देशक बने यदुनाथ मारति राव कर रहे हैं और इसका निर्माण सुमंत नायडू जी कर रहे हैं। यह बैनर कंपनी की तीसरी फिल्म है। हेमा और शालिनी इस प्रोजेक्ट की मुख्य भूमिका में हैं, जबकि साई कृष्णा बोम्बा और रामाचारी एम सह-निर्माता के रूप में जुड़े हैं। फिल्म निर्माताओं ने आज एक एनिमेशन वीडियो के जरिए फिल्म के शीर्षक की घोषणा की, जिसमें फिल्म की पृष्ठभूमि भी दिखाई गई है। फिल्म निर्माताओं ने आज एक स्टाइलिश एनिमेटेड वीडियो के माध्यम से फिल्म के शीर्षक का अनावरण किया, जिसमें इसके बैकग्राउंड की झलक भी मिलती है। शहरी परिवेश में फिल्माए गए इस वीडियो में श्री विष्णु को एक खास पीले रंग की मोटरसाइकिल पर शहर में तेजी से घूमते हुए दिखाया गया है, जो तुरंत ही फिल्म का मिजाज तय कर देता है।

गुनाशेखर की नई फिल्म यूफोरिया का टीजर रिलीज हुआ, 6 फरवरी को होगी रिलीज

प्रतिभाशाली निर्देशकों में गिने जाने वाले गुनाशेखर, जो बॉक्स ऑफिस पर धूम मचाने वाली फिल्में बनाने में नाकाम रहे हैं, लंबे अंतराल के बाद फिल्म यूफोरिया के साथ दर्शकों का स्वागत करने जा रहे हैं। फिल्म यूफोरिया का टीजर सोमवार को जारी किया गया। बताया जा रहा है कि गुनाशेखर इस फिल्म को एक नए कॉन्सेप्ट के साथ प्रोड्यूस कर रहे हैं। टीजर देखकर साफ है कि यूफोरिया युवाओं को नशे की लत से होने वाली समस्याओं पर आधारित है। नीलिमा गुनाशेखर फिल्म यूफोरिया को प्रोड्यूस कर रही हैं, जिसमें भूमिका, सारा अर्जुन और गौतम वासुदेव मेनन मुख्य भूमिकाओं में हैं। फिल्म 6 फरवरी को रिलीज होने वाली है। गुनाशेखर, जिन्होंने अपने करियर में लाठी, सोगासु चूड़तरासा, रामायणम (बाल कलाकारों के साथ), चूड़लन्नी अथिला, मनोहरम, मृगाराजू, ओक्काडू, अर्जुन, सैनिकुडु, वरुडु, निप्पू, रुद्रमादेवी और शकुंतलम सहित 13 फिल्में बनाई हैं, ने विभिन्न शैलियों में फिल्में बनाई हैं। उन्होंने इनमें भारी सफलताओं और असफलताओं का अनुभव किया है।

प्रधानमंत्री द्वारा आदमपुर हवाई अड्डे को गुरु रविदास महाराज के नाम समर्पित करना सामाजिक समरसता की दिशा में ऐतिहासिक कदम: सीएम धामी



देहरादून संवाददाता. मुख्यमंत्री पुष्कर सिंह धामी ने कहा कि प्रधानमंत्री नरेन्द्र मोदी जी द्वारा आदमपुर हवाई अड्डे का नाम संत शिरोमणि गुरु रविदास महाराज जी के नाम पर समर्पित किया जाना, उनके महान विचारों, सामाजिक चेतना और मानवता के प्रति समर्पण को सच्ची श्रद्धांजलि है। संत रविदास जी की जयंती के पावन अवसर पर लिया गया यह निर्णय न केवल अत्यंत सराहनीय है, बल्कि सामाजिक समरसता की दिशा में एक ऐतिहासिक कदम भी है। मुख्यमंत्री ने कहा कि संत रविदास जी ने अपने जीवन और विचारों के माध्यम से समानता, करुणा, सेवा और मानव मात्र के सम्मान का जो संदेश दिया, वह आज भी समाज के लिए प्रेरणास्रोत है। उन्होंने भेदभाव, ऊँच-नीच और असमानता को विरुद्ध आवाज उठाकर एक समतामूलक समाज की परिकल्पना प्रस्तुत की, जो आज के समय में भी पूरी तरह प्रासंगिक है। सीएम धामी ने कहा कि प्रधानमंत्री नरेन्द्र मोदी जी के नेतृत्व में देश में महापुरुषों और संतों के विचारों को सम्मान देने की परंपरा निरंतर सशक्त हो रही है। आदमपुर हवाई अड्डे को संत गुरु रविदास महाराज जी के नाम से जोड़ना, उनके आदर्शों को जन-जन तक पहुँचाने और नई पीढ़ी को उनके विचारों से जोड़ने का महत्वपूर्ण प्रयास है। मुख्यमंत्री ने प्रधानमंत्री का आभार व्यक्त करते हुए कहा कि यह निर्णय सामाजिक एकता, सांस्कृतिक चेतना और राष्ट्रीय गौरव को और अधिक मजबूत करेगा। उन्होंने विश्वास जताया कि संत रविदास जी के आदर्शों से प्रेरणा लेकर समाज समरसता, सद्भाव और सेवा के मार्ग पर आगे बढ़ेगा।

बदलते भारत की
आकांक्षाओं का आर्थिक
कवच: बत्रा

हरिद्वार संवाददाता. एसएमजेएन पीजी कॉलेज के प्राचार्य डॉ. सुनील कुमार बत्रा ने कहा है कि संसद में पेश आम बजट केवल आय-व्यय का लेखा-जोखा नहीं, बल्कि यह बदलते भारत की आकांक्षाओं और वैश्विक चुनौतियों के बीच मजबूत आर्थिक कवच के रूप में सामने आया है। उन्होंने कहा कि इस बजट में भविष्य के भारत की तीन स्पष्ट धारणाएँ दिखाई देती हैं—शैक्षिक क्रांति, सामाजिक सुखा और डॉटिफाइड सुदृढीकरण। इस बजट में 50,000 नई अटल टिकरिंग लैम्ब की घोषणा यह संकेत देती है कि सरकार अब डिग्री आधारित शिक्षा से आगे बढ़कर स्किल आधारित और रिसर्च-ओरिएटेड शिक्षा को प्राथमिकता दे रही है। 10,000 नई मेडिकल सीटों का सृजन बड़ा कदम है।

केन्द्रीय बजट में शिक्षा, शोध, स्वास्थ्य व कौशल विकास पर फोकस: डॉ. धन सिंह रावत

- देशभर कर 15,000 स्कूलों व 500 कॉलेजों में स्थापित होंगी एवीजीसी कंटेंट लैब
- जिटल नॉलेज ग्रिड के माध्यम से वैश्विक स्तर पर प्रतिस्पर्धी बनने युवा

देहरादून संवाददाता. सूबे के शिक्षा एवं स्वास्थ्य मंत्री डॉ. धन सिंह रावत ने केन्द्रीय वित्त मंत्री निर्मला सीतारमण द्वारा प्रस्तुत आम बजट 2026-27 का स्वागत करते हुए कहा कि यह बजट शिक्षा, शोध, स्वास्थ्य और कौशल विकास को सशक्त बनाने वाला दूरदर्शी व सर्वसमावेशी बजट है। यह बजट युवाओं को भविष्य के लिये तैयार करने के साथ-साथ भारत को वैश्विक ज्ञान-आधारित अर्थव्यवस्था के रूप में स्थापित करने में महत्वपूर्ण भूमिका निभाएगा। डॉ. रावत ने बताया कि केन्द्रीय बजट में शिक्षा क्षेत्र के लिये 1,39,289 करोड़ रुपये का प्रावधान किया गया है, जो गत वर्ष की तुलना में 8.27 प्रतिशत अधिक है। बजट में पाँच यूनिवर्सिटी टाउनशिप स्थापित करने का प्रावधान किया गया है, जहाँ शोध, स्टार्ट-अप, नवाचार और इंडस्ट्री-अकादमिक सहयोग को बढ़ावा मिलेगा। ये संस्थान विद्यार्थियों को इंडस्ट्री-रेडी बनाने पर विशेष फोकस करेंगे। उन्होंने कहा कि इंडियन इंस्टीट्यूट ऑफ़ किपेटिव टेक्नोलॉजी के सहयोग से देशभर के 15,000 विद्यालयों और 500 कॉलेजों में एवीजीसी कंटेंट लैब स्थापित की जाएँगी। इसके साथ ही डिजिटल नॉलेज ग्रिड की स्थापना से छात्रों को उच्च गुणवत्ता की डिजिटल शिक्षा सामग्री उपलब्ध होगी, जिससे वे वैश्विक स्तर पर प्रतिस्पर्धी बन सकेंगे। इसके अतिरिक्त, प्रत्येक जनपद में एक-एक महिला छात्रावास (गर्ल्स होस्टल) की स्थापना से बालिका शिक्षा को नई मजबूती मिलेगी। केबिनेट में डॉ. धन सिंह रावत ने इस जन-कल्याणकारी बजट के लिये प्रधानमंत्री नरेन्द्र मोदी एवं केन्द्रीय वित्त मंत्री निर्मला सीतारमण का आभार व्यक्त किया। साथ ही उन्होंने विभागीय अधिकारियों को निर्देश दिये कि केन्द्रीय बजट के अनुरूप राज्य स्तर पर टॉस प्रस्ताव तैयार किये जाएँ, ताकि प्रदेशवासियों को इन योजनाओं का अधिकतम लाभ मिल सके।

स्वामी कामेश्वरानंद पुरी का विधिवत पट्टाभिषेक

हरिद्वार संवाददाता. ब्रह्मलीन महामंडलेश्वर स्वामी अर्जुन पुरी बालयोगी की स्मृति में सप्तसरोवर मार्ग स्थित तुलसी मानस मंदिर में श्रद्धांजलि सभा के साथ घेडशी भंडारा लगाया गया। संत समाज ने उनको भावभीनी श्रद्धांजलि अर्पित की। इसके साथ ही, तेरह अखाड़ों के संतों की मौजूदगी में स्वामी कामेश्वरानंद पुरी का विधिवत पट्टाभिषेक किया गया। परंपरागुण चार विधि कई गईं। इसका संवादन जूना अखाड़े के पूर्व अंतरराष्ट्रीय सचिव श्रीमहंत देवानंद सरस्वती ने किया। संतों ने ब्रह्मलीन महामंडलेश्वर स्वामी अर्जुन पुरी के तप, त्याग और सेवा से परिपूर्ण जीवन का स्मरण किया। उनके शिष्य स्वामी कामेश्वरानंद पुरी को गुरु परंपरा का उत्तरदायित्व संभालने पर शुभकामनाएँ दीं। इस अवसर पर जूना अखाड़े के अंतरराष्ट्रीय सभापति श्रीमहंत प्रेमगिरि, निर्मल अखाड़े के कोठारी महंत जसविंदर सिंह शास्त्री, जूना अखाड़े के अंतरराष्ट्रीय प्रवक्ता नारायण गिरि, महामंडलेश्वर ललितानंद गिरि, महेश पुरी, महामंडलेश्वर रामेश्वरानंद गिरि, महामंडलेश्वर यतींद्रानंद गिरि, माधु सदान के परमाध्यक्ष स्वामी शिवानंद सरस्वती भी मौजूद रहे। स्वामी अर्जुन पुरी की कीर्ति विश्वविख्यात इस दौरान जूना अखाड़े के आचार्य महामंडलेश्वर स्वामी अवधेशानंद गिरि ने कहा कि स्वामी अर्जुन पुरी की कीर्ति विश्वविख्यात है। उनका जीवन तप, स्वाध्याय और सेवा को समर्पित रहा। महानिर्वाण अखाड़े के आचार्य महामंडलेश्वर श्रीमहंत विशोकानंद ने कहा कि स्वामी अर्जुन पुरी ने तुलसी मानस मंदिर की स्थापना की थी। क्षेत्रीय विकास के लिए भी चिंतित रहते थे नगर विधायक मदन कौशिक ने कहा कि वर्ष 2002 से लेकर आज तक हर चुनाव में उनको स्वामी अर्जुन पुरी का आशीर्वाद मिलता रहा। वे न केवल सनातन धर्म, बल्कि क्षेत्रीय विकास के लिए भी चिंतित रहते थे। मेयर किरण जैसल सहित भाजपा के कई वरिष्ठ नेताओं ने भी स्वामी अर्जुन पुरी को श्रद्धांजलि अर्पित की।

देश के विकास की नींव
रखने वाला बजट: कौशिक

हरिद्वार संवाददाता. शहर विधायक मदन कौशिक ने कहा है कि आम बजट देश के विकास का बजट है। युवा, महिला, किसान, श्रमिक, व्यापारी, शिक्षा और स्वास्थ्य, हर क्षेत्र का समग्र रूप से ध्यान रखा गया है। यह बजट भारत को आगे बढ़ाने वाला साबित होगा। रिवार को आम बजट को लेकर व्यापारियों और जनप्रतिनिधियों के बीच उत्साह देखने को मिला। शहर व्यापार मंडल मध्य हरिद्वार के अध्यक्ष मुकुल कौशिक के संयोजन में इसका सीधा प्रसारण देखा गया, जिसमें शहर विधायक समेत तमाम नेता भी पहुंचे। भाजपा जिलाध्यक्ष आशुतोष शर्मा ने कहा कि यह बजट देश की उन्नति में मील का पत्थर साबित होगा। शहर व्यापार मंडल अध्यक्ष मुकुल कौशिक ने कहा कि आशा है कि इस बजट से व्यापारियों और आम नागरिकों को राहत मिलेगी। इस अवसर पर अनुसूचित मोर्चा प्रदेश अध्यक्ष बलवीर, जिला महामंत्री हीरा बिष्ट, संजीव कुमार, गौरव पंकज, हर्षित त्रिपाठी, अनूप सिंह सिद्धू, दीपक अग्रवाल, राजेश कश्यप मौजूद रहे।

भाजपा समाचार...

आउटसोर्स कर्मचारी भर्ती में गड़बड़ी की जांच करवाए नगर निगम

देहरादून संवाददाता. नगर निगम देहरादून में 56 आउटसोर्स कर्मचारियों को काम से निकालने का मामला तूल पकड़ता जा रहा है। नगर निगम कर्मचारी महासंघ के अध्यक्ष सत्येंद्र कुमार और अन्य पदाधिकारियों ने इस बात को लेकर हैरानी जताई है कि जो कर्मचारी विभिन्न अनुभागों में काम कर रहे हैं, उन्हें हटाने की संस्तुति अनुभागों के प्रभारी अधिकारियों ने कर दी। जबकि जो कई महीनों से निगम ही नहीं आ रहे, उनके खिलाफ न कोई जांच की जा रही है और न ही कोई कार्रवाई की गई। यूनियन ने नगर आयुक्त नमामी बंसल से मांग की है कि नियमों को ताक पर हर माह वेतन ले रहे कर्मचारियों के नाम उजागर कर निगम उन्हें बाहर का रास्ता दिखाए। उन्होंने कहा कि समस्त कर्मचारियों को निगम में बुलाकर पूछा जाए कि कौन कर्मचारी कहां काम कर रहा है। वहीं अफसरों और नेताओं के आवासों पर कर्मचारियों की ड्यूटी लगाने का विरोध शुरू हो गया है।

परिवहन विभाग की गाड़ी के आगे लेटा मैजिक चालक

देहरादून संवाददाता. दून में परिवहन विभाग ने एक मैजिक का चालान कर सीज किया तो ड्राइवर ने हंगामा खड़ा दिया। विभाग की गाड़ी के आगे लोट कर रोने लगा। विभाग की टीम ने उसे किसी तरह से समझाया। मामले का वीडियो सोशल मीडिया में वायरल हो रहा है। चालक खुद मैजिक का मालिक और आरएसएस का शाखा कार्यवाह भी है। वीडियो रिवार दोपहर बाद का है।

धोखाधड़ी के आरोप में पूर्व सैनिक पर केस दर्ज

देहरादून संवाददाता. सेना के रिटायर लांस नायक के खिलाफ नौकरी के दौरान का पहचान पत्र रखने और अन्य धोखाधड़ी के आरोप में केस दर्ज हुआ है। सेना के मेजर की शिकायत पर क्लेमनटाउन थाना पुलिस केस दर्ज कर जांच शुरू कर दी है। एसओ क्लेमनटाउन मोहन सिंह ने बताया कि मेजर विशाग सीपी ने तहरीर दी। कहा कि रिटायर लांस नायक प्रेम सिंह पुत्र लखपत सिंह निवासी गोपेश्वर, चमोली के पास सेना के सेवा काल का पहचान पत्र पाया गया। नियमानुसार सेवानिवृत्ति के बाद यह पहचान पत्र विभाग की संपत्ति होती है और इसे पास रखना कानूनन अपराध है। इसके अतिरिक्त आरोपी के पास से दो कैंटीन स्टोर डिपार्टमेंट कार्ड भी मिले। जो नायक अब्दुल सिंह और दिवांगत सिपाही प्रदीप सिंह की पत्नी जयंती देवी के नाम पर जारी थे। आरोपी इन कार्डों का उपयोग अवैध रूप से लाभ उठाने के लिए कर रहा था। एसओ मोहन सिंह ने बताया कि आरोपी पर केस दर्ज कर जांच शुरू कर दी गई है।

प्रकाश पर्व पर शब्द कीर्तन से निहाल हुई संगत

देहरादून संवाददाता. गुरुद्वार नामधारी सभा की ओर से बसंत पंचमी और श्री सतिगुरु राम सिंह जी के प्रकाश पर्व पर शब्द कीर्तन किया गया। रिवार को प्रेम नगर स्थित नामधारी गुरुद्वार में प्रकाश पर्व हर्षल्लास के साथ मनाया गया। सुबह सबके गुरुद्वार में स्कूली बच्चों ने कीर्तन किया। संत हरपाल सिंह लुधियाना वालों ने संगत को शब्द कीर्तन से निहाल किया। संगत की ओर से निशान सहिब पर नए वस्त्र चढ़ाए गए। इस अवसर पर अमरजीत सिंह, गोविंद सिंह, देवेंद्र सिंह, रवि भाटिया, हरजीत सिंह, कवलजीत कौर और निहाल सिंह समेत अन्य लोग मौजूद रहे।